

सक्षम भारत

राष्ट्रीय हिन्दी दैनिक

इन्द्रजीत सिंह, मुख्य संवाददाता/सचिव, CNSI-Delhi

दिल्ली, हरियाणा, पंजाब, राजस्थान, उत्तर प्रदेश से प्रसारित

www.sakshambharat.net, E-mail : saksham.bharat@hotmail.com

Member : CENTRAL NEWSPAPER SOCIETY OF INDIA DELHI

● वर्ष: 24 ● अंक: 116 ● नई दिल्ली ● सोमवार 16 फरवरी 2026 ● प्रभात कालीन ● मूल्य: 3 रूपया ● पृष्ठ: 4

रिपब्लिकन
मजदूर संगठन
के सदस्य बनें

E-mail:
rmsdp@hotmail.com

अनापारिक गीता भारती भवन
बी-2/370, सुल्तानपुरी

दिल्ली-86

अम नगर में चाकूबाजी- अस्पताल में मृत
लाया गया शव, गर्दन पर मिले चाकू के
घाव; एनजीओ उपरवेक्टर गिरफ्तार

नई दिल्ली। राजधानी दिल्ली में एक चौकाने वाली घटना सामने आई है, जहाँ तीन दयालु अस्पताल में आधी रात को एक व्यक्ति को गंभीर हत्या में लाया गया। डॉक्टरों ने जांच के बाद उसे गर्दन पर चाकू के गहरे घाव के साथ मृत घोषित कर दिया। सूचना मिलते ही पुलिस की टीम तुरंत अस्पताल पहुंची और मामले को जांच शुरू कर दी। मृतक की पहचान 46 वर्षीय हरीश कडवाल के रूप में हुई है, जो अम नगर, दिल्ली के रहने वाले थे। अस्पताल से मिली जानकारी के आधार पर पुलिस ने तत्काल कार्रवाई करते हुए एफआईआर दर्ज की। प्राथमिक जांच में पुलिस को कुछ अहम सुचना मिले, जिसके आधार पर उन्होंने मामले में एक आरोपी को गिरफ्तार किया है।

ट्रिपल मर्डर केस : तीन हत्या कर तंत्र कक्ष में चढ़ाई तीन मालाएं; किराएदारों का कमरुद्दीन पर चौकाने वाला खुलासा

नई दिल्ली।

दिल्ली के पीरगढ़ी में सनसनीखेज तिहरे हत्याकांड का मुख्य आरोपी तंत्रिक कमरुद्दीन न केवल एक शांति अपराधी है, बल्कि उसकी धार्मिक कट्टरपंथ की जड़ें बेहद गहरी हैं। दिल्ली में तीन लोगों की जहरीला लड्डू देकर हत्या करने के बाद रामगढ़ के अजमेरी गेट निवासी कमरुद्दीन ने अपने परिजन से संपर्क किया। तंत्र साधना वाले कमरे में दीवार पर तीन काले रंग के प्रतीक बनवाए और उन पर फूल मालाएं चढ़वाई थीं।

बृहस्पतिवार को जब दिल्ली पुलिस जांच के लिए यहां आई तो उसे भी तंत्र कक्ष में दीवार पर काले रंग से बने तीन रहस्यमयी काले प्रतीकों पर ये मालाएं टंगी मिली हैं, जो इस बात का संकेत हैं कि उसने इन हत्याओं को किसी तंत्रिक अनुष्ठान की तरह अंजाम दिया। दिल्ली में 8 फरवरी को उसने बारदात को अंजाम दिया था। इससे पहले वह फिरोजाबाद आया था। घर में रहने वाले

किराएदार दली जुबा में बोले, दिल्ली हत्याकांड से एक सप्ताह पहले कमरुद्दीन आया था। कमरुद्दीन के पड़ोसी बताते हैं कि उसके पिता भी नसरुद्दीन भी यहीं रहते थे। उस वक्त परिवार गरीब था। कमरुद्दीन चार भाई हैं। कमरुद्दीन ने शुरुआत में टेंट और शटरिंग का काम किया था।

स्थानीय लोगों के अनुसार, करीब 20 साल पहले उसने बसई मोहम्मदपुर स्थित एक दरगाह पर जाना शुरू किया, जिसके बाद वह पूरी तरह तंत्र-मंत्र की दुनिया में उतर गया। धीरे-धीरे उसने तंत्रिक के रूप में अपनी पहचान बनाई और लोगों को अपने जाल में फंसाना शुरू कर दिया। तंत्र-मंत्र के काले कारोबार और धार्मिक कट्टरपंथ से कमरुद्दीन ने फिरोजाबाद में करोड़ों की संपत्ति खड़ी कर ली। उसने अजमेरी गेट पर ही तीन मकान बना लिए, जिनमें उसके पांच बेटों के परिवार और किराएदार रहते हैं। इसके अलावा एक मैरिज होम बना लिया। अपनी बढ़ती गतिविधियों और रसूख को



फैलाने के लिए उसने सात साल पहले गाजियाबाद के लोनी में अपना नया ठिकाना बनाया। पड़ोसियों के अनुसार, कमरुद्दीन के यहां ज्यादा लोगों का आनाजाना शुरू हुआ तो उसने पड़ोसियों से बात करना बंद कर दिया। पड़ोसियों से अपने काम के बारे में कुछ भी नहीं बताता था। स्थानीय प्रशासन कमरुद्दीन के द्वारा जुटाई गई संपत्ति के बारे में जानकारी एक मैरिज होम बना लिया। अपनी बढ़ती गतिविधियों और रसूख को

डिटेल जुटाने में सक्रिय है। उसके परिजन, रिश्तेदार, किराएदारों की हरकतों पर भी निगाह रखी जा रही है। नई दिल्ली के बाहरी जिला पुलिस ने पीरगढ़ी ट्रिपल मर्डर केस में बड़ा खुलासा करते हुए एक तंत्रिक को गिरफ्तार किया है। पुलिस के अनुसार, यह सुनियोजित साजिश थी, जिसमें पैसों के लिए तीन लोगों को जहर देकर मार दिया गया। गिरफ्तार आरोपी की पहचान कमरुद्दीन उर्फ बाबा, निवासी

फिरोजाबाद (उत्तर प्रदेश) के रूप में हुई है। यह गाजियाबाद के लोनी और फिरोजाबाद में तंत्रिक केंद्र चला रहा था। पूछताछ में पता चला कि आरोपी ने पहली मुलाकात में शॉल से पैसे निकालने जैसा करतब दिखाकर धनवर्षा का दावा किया और धरोसा दिलाया कि वह उनके पैसों को तंत्रिक क्रिया के जरिये कई गुना बढ़ा सकता है।

कार में अचेत अवस्था में पड़े थे महिला समेत तीन लोग

डीसीपी सचिन शर्मा के मुताबिक 8 फरवरी को पीसीआर कॉल के जरिये पश्चिम विहार इस्ट थाने को सूचना मिली कि एक सफेद कार में तीन लोग अचेत अवस्था में पड़े हैं। मौके पर पहुंची पुलिस ने कार से 76 वर्षीय रणधीर (बापरोला), 42 वर्षीय शिव नरेश (नगली डेयरी) और 40 वर्षीय लक्ष्मी (जहंगीरपुरी) को बरामद किया। तीनों को संजय गांधी मेमोरियल अस्पताल ले जाया गया, जहां डॉक्टरों ने उन्हें मृत घोषित कर


दिया। कार की तलाशी में शराब की बोतलें, कोल्डड्रिंक, खाली गिलास, मोबाइल फोन, हेलमेट, जैकेट और अन्य दस्तावेज बरामद हुए। परिजनों ने आत्महत्या की संभावना से इनकार करते हुए संदेह जताया था। जांच में पुलिस ने तकनीकी विश्लेषण, कॉल डिटेल रिकॉर्ड (सीडीआर) और लोकेशन डेटा की मदद से पाया कि तीनों मृतक कमरुद्दीन नामक तंत्रिक के संपर्क में थे। पुलिस के अनुसार, आरोपी ने धनवर्षा के नाम पर विशेष तंत्रिक क्रिया कराने का झांसा दिया और उनसे दो लाख रुपये नकद, शराब व कोल्डड्रिंक लाने को कहा। तकनीकी साक्ष्यों से यह भी सामने आया कि घटना वाले दिन तीनों लोनी गए थे और आरोपी के संपर्क में रहे। पुलिस का दावा है कि आरोपी लोनी से उनकी कार में सवार हुआ और पीरगढ़ी तक साथ आया। रास्ते में उसने लड्डू में जहर मिलाकर उन्हें शराब और कोल्डड्रिंक के साथ सेवन कराया था।

शाह ने क्यों राहुल को दी चुनौती? ट्रेड डील को लेकर लगाया गुमराह करने का आरोप, कहा- किसी भी मंच पर कर लें बहस

नई दिल्ली। केंद्रीय गृह एवं सहकारिता मंत्री अमित शाह ने रविवार को गुजरात के गांधीनगर स्थित महात्मा मंदिर में भारत की पहली सेंट्रल बैंक डिजिटल करेंसी (सीबीडीसी) आधारित सार्वजनिक वितरण प्रणाली (पीडीएस) का उद्घाटन किया। इस दौरान उन्होंने लोकसभा में नेता विपक्ष राहुल गांधी पर जमकर प्रहार किया और अमेरिकी व्यापार समझौते (ट्रेड डील) पर देश की जनता को गुमराह करने का आरोप लगाया। गृह मंत्री अमित शाह ने कहा कि राहुल गांधी देश को गुमराह कर रहे हैं कि यूरोपीय यूनियन, इंग्लैंड के साथ एफटीए और अमेरिका के साथ हुई ट्रेड डील में पीएम मोदी ने किसानों के हित को नुकसान पहुंचाया है। मैं राहुल गांधी को चैलेंज देना चाहता हूँ, कोई भी मंच तय कर लीजिए, भाजपा के युवा मोर्चा का अध्यक्ष आकर बहस कर लेगा कि किसानों का नुकसान किसने किया है।

राहुल गांधी झूठ बोलकर गुमराह कर रहे हैं

उन्होंने कहा कि मैं देश के किसानों से



कहना चाहता हूँ कि राहुल गांधी झूठ बोल रहे हैं और आपको गुमराह कर रहे हैं।

इंग्लैंड और यूरोपीय यूनियन के साथ हुए एफटीए और अमेरिका से हुई ट्रेड डील में पीएम मोदी ने किसानों के हितों की सुरक्षा की है। तीनों समझौतों में डेयरी क्षेत्र को भी पूरी तरह सुरक्षा देने का काम प्रधानमंत्री मोदी ने किया है। इसके माध्यम से हमारे कृषि उत्पाद और मत्स्य उत्पादों को दुनिया के बाजार में पहुंचाने का रास्ता भी खोला

है। केंद्रीय गृह मंत्री अमित शाह ने कहा कि मैं फिर से एक बार भारत के मछुआरों, पशुपालकों और किसानों को आश्चस्त करना चाहता हूँ कि प्रधानमंत्री नरेंद्र मोदी ने कभी भी आपके हितों के साथ समझौता नहीं किया है, न ही कर सकते हैं, यह असंभव है।

यह काम तो मनमोहन सिंह की सरकार ने डंकल प्रस्ताव पर साइन करके किया था। देश की जनता ने 2014 में कांग्रेस को टाटा बाय-बाय

कर दिया, पीएम मोदी आए और उस समझौते को बदल दिया। मनमोहन सरकार ने पूरे विश्व के लिए भारत का कृषि बाजार खोल दिया था। आज पीएम मोदी किसानों की सुरक्षा के लिए चट्टान की तरह खड़े हैं।

70 साल में एक बार कर्जमाफी का झुनझुना पकड़ाकर किसानों को गुमराह किया- शाह उन्होंने कांग्रेस पार्टी पर निशाना साधते हुए कहा कि इन्होंने 70 साल में एक बार कर्जमाफी का झुनझुना पकड़ाकर किसानों को गुमराह किया। पीएम मोदी ने 10 साल से 6,000 रुपए प्रति वर्ष देकर किसानों को लोन लेने की नौबत ही न आए, ऐसी व्यवस्था की। कांग्रेस का नेतृत्व हमेशा झूठ बोलकर जनता को गुमराह करता रहा है। कांग्रेस के शहजादे राहुल गांधी संसद में किसानों की बात करते हैं। आपने किसानों का कितना अनाज खरीदा था? 10 साल यूपीए सरकार के और 10 साल मोदी सरकार की तुलना करें तो हमने आपसे 15 गुना अधिक अनाज किसानों का एमएसपी पर खरीदा है।

दिल्ली में यहां हर महीने मिलती हैं 3-4 लार्से- युवक का सिर, दोनों पैर और कलाई से दोनों हाथ कटे मिले, मवा हड़कंप

नई दिल्ली। राजधानी दिल्ली के केएन काटजू मार्ग इलाके में स्थित हैदरपुर वाटर ट्रीटमेंट प्लांट से शुक्रवार सुबह एक युवक की सिर कटी लाश मिलने से स्थानीय लोगों में हड़कंप मच गया। पुलिस ने इस सनसनीखेज घटना के संबंध में हत्या का मामला दर्ज कर लिया है और मृतक की पहचान के लिए व्यापक प्रयास जारी है। रोहिणी जिला के अतिरिक्त पुलिस आयुक्त राजीव रंजन ने बताया कि शुक्रवार, 13 फरवरी को सुबह लगभग 8.46 बजे केएन काटजू मार्ग थाना पुलिस को हैदरपुर वाटर ट्रीटमेंट प्लांट में एक शव पड़े होने की सूचना मिली। सूचना मिलते ही पुलिस की एक टीम तत्काल मौके पर पहुंची। पानी से बाहर निकाले गए शव की प्रारंभिक जांच में यह पाया गया कि यह लगभग 30 से 35 साल के एक युवक का है। युवक का सिर, दोनों पैर और कलाई से दोनों हाथ कटे हुए थे। पुलिस को जांच के दौरान युवक के दोनों हाथों पर पुराने कट के निशान भी मिले। प्रारंभिक अनुमान के अनुसार, शव लगभग दो दिन पुराना हो सकता है। घटनास्थल पर फोरेंसिक टीम को बुलाया गया, जिन्होंने साक्ष्य जुटाए। पुलिस के अनुसार, मृतक का ऊपरी वस्त्र गायब था और उसके पास से कोई भी ऐसा दस्तावेज नहीं मिला, जिससे उसकी पहचान हो सके। शव को अंबेडकर अस्पताल में सुरक्षित रखवाया गया है, जहां पोस्टमार्टम की प्रक्रिया की जाएगी। पुलिस लापता व्यक्तियों से संबंधित जानकारी जुटा रही है ताकि मृतक की शिनाख्त की जा सके। इस संबंध में दिल्ली के सभी थानों के साथ-साथ अन्य राज्यों को भी सूचना भेजी गई है। पुलिस को आशंका है कि हत्यारों ने शव को ठिकाने लगाने के लिए मुनक नहर का इस्तेमाल किया है। हरियाणा के करनाल से निकलने वाली यह 102 किलोमीटर लंबी नहर हैदरपुर प्लांट तक पहुंचती है। जहां लगे जाल में शव फंस जाते हैं। पुलिस अधिकारियों के मुताबिक, हर महीने इस प्लांट के आसपास ऐसे तीन से चार शव मिलते हैं। यदि किसी शव की पहचान नहीं हो पाती है, तो 72 घंटे बाद उसके फोटो और विवरण जिनपेट पर अपलोड कर अंतिम संस्कार कर दिया जाता है। पुलिस इस मामले को एक सुनियोजित हत्या मान रही है और हत्यारों की तलाश में जुटी हुई है। शव की पहचान होने के बाद ही हत्या के कारणों और पीछे की पूरी कहानी का खुलासा होने की उम्मीद है। पुलिस सभी पहलुओं पर गहराई से जांच कर रही है।

सीआईएसएफ में प्रमोशन को लेकर इस्पेक्टरों ने खोला बड़ा मोर्चा, सुप्रीम कोर्ट के आदेश के बाद बढ़ा दबाव

नई दिल्ली। केंद्रीय औद्योगिक सुरक्षा बल यानी सीआईएसएफ में प्रमोशन को लेकर बड़ा असंतोष सामने आया है। 500 से ज्यादा इस्पेक्टरों ने बल मुख्यालय को याचिका देकर समयबद्ध पदोन्नति और निष्पक्ष कैडर रिव्यू की मांग की है। उनका कहना है कि करियर के 30 से 34 साल में उन्हें सिर्फ एक ही प्रमोशन मिल रहा है। सुप्रीम कोर्ट के हालिया आदेश के बाद अब यह मामला और तेज हो गया है और अधिकारी अपने अधिकारों की मांग खुलकर कर रहे हैं। इस्पेक्टरों ने अपनी याचिकाओं में कहा है कि 2 फरवरी को सुप्रीम कोर्ट ने उनकी विशेष अनुमति याचिका का निपटारा करते हुए सीआईएसएफ के कैडर रिव्यू को तीन महीने के भीतर पूरा करने का निर्देश दिया है। इसी आदेश के आधार पर अधिकारियों ने निष्पक्ष समीक्षा और प्रमोशन व्यवस्था सुधारने की मांग रखी है। उनका कहना है कि मौजूदा ढांचा उन्हें समय पर आगे बढ़ने का मौका नहीं देता। इससे लंबी सेवा के बावजूद करियर रुक जाता है। सीआईएसएफ में भर्ती सब-इस्पेक्टर के रूप में होती है। इसके बाद प्रमोशन पाकर इस्पेक्टर बनाया जाता है। अगला पद सहायक कमांडेंट का है, जो गजेटेड कैड की शुरुआत है। याचिकाकर्ताओं का कहना है कि असल्लो रकावट इस्पेक्टर से सहायक कमांडेंट पद पर प्रमोशन में है। अभी बल में करीब 3,000 इस्पेक्टर और लगभग 17,000 सब-इस्पेक्टर हैं। कई अधिकारी तीन दशक से ज्यादा बेदाग सेवा देने के बाद भी सिर्फ एक प्रमोशन लेकर रिटायर हो रहे हैं।

फ्रांस के राष्ट्रपति मैक्रों का तीन दिवसीय भारत दौरा: पीएम मोदी से होगी मुलाकात, एआई-इनोवेशन पर होंगे अहम समझौते

नई दिल्ली।

भारत और फ्रांस के बीच रणनीतिक साझेदारी को और मजबूत करने के लिए राष्ट्रपति इमैनुएल मैक्रों भारत आ रहे हैं।

वह अपनी पत्नी ब्रिजिट मैक्रों के साथ तीन दिवसीय दौर पर रहेंगे। यह दौर प्रधानमंत्री नरेंद्र मोदी की पिछली फ्रांस यात्रा के बाद हो रहा है। मैक्रों का यह दौरा कई मायनों में अहम माना जा रहा है। विदेश मंत्रालय के अनुसार, राष्ट्रपति मैक्रों 16 फरवरी की देर रात करीब 11:30 बजे मुंबई के छत्रपति शिवाजी महाराज इंटरनेशनल एयरपोर्ट पर पहुंचेंगे।

उनके दौर के आधिकारिक कार्यक्रमों की शुरुआत 17 फरवरी से होगी। इस यात्रा के दौरान दोनों देशों के बीच कई अहम मुद्दों पर चर्चा होने की उम्मीद है।

मुंबई और दिल्ली में कई कार्यक्रम 17 फरवरी को राष्ट्रपति मैक्रों की मुलाकात प्रधानमंत्री नरेंद्र मोदी से होगी। इस दौरान दोनों नेताओं के बीच कई समझौतों का आदान-प्रदान होगा और एक संयुक्त बयान भी जारी किया जाएगा। शाम को वह होटल ताज महल पैलेस में भारत-फ्रांस इनोवेशन फोरम में हिस्सा लेंगे। इसके बाद रात में गेटवे ऑफ इंडिया पर एक

सांस्कृतिक कार्यक्रम में भी शामिल होंगे। आगले दिन 18 और 19 फरवरी को राष्ट्रपति मैक्रों नई दिल्ली के भारत मंडप में आयोजित कार्यक्रमों में हिस्सा लेंगे। यहां वह एआई इम्पैक्ट समिट के उद्घाटन समारोह में शामिल होंगे। इसके अलावा, वह कई देशों के प्रतिनिधियों के साथ बैठक और वकिंग लंच में भी हिस्सा लेंगे। 19 फरवरी को दोपहर 3:45 पर वह फ्रांस के लिए रवाना हो जाएंगे। एआई समिट और इनोवेशन पर जोर

इस दौर का बड़ा आकर्षण नई दिल्ली में आयोजित हो रहा एआई इम्पैक्ट समिट है। यह ग्लोबल साउथ में होने

वाला पहला एआई समिट है, जिसका उद्घाटन प्रधानमंत्री नरेंद्र मोदी करेंगे। भारत सरकार का मानना है कि आर्टिफिशियल इंटेलिजेंस (एआई) देश के विकास, शासन और सार्वजनिक सेवाओं को बेहतर बनाने में अहम भूमिका निभा सकता है। इस दौर के दौरान दोनों नेता भारत-फ्रांस इंटर ऑफ इनोवेशन का भी उद्घाटन करेंगे, जिसे 2026 तक मनाया जाएगा। दोनों देशों के बीच होराइजन 2047 रोडमैप के तहत सहयोग बढ़ाने पर भी चर्चा होगी। साथ ही, हिंद-प्रशांत क्षेत्र समेत आपसी हित के क्षेत्रीय और वैश्विक मुद्दों पर भी बातचीत की जाएगी।

पेंशनर्स ने आठवें वेतन आयोग में सम्मिलित किये जाने पर दिया ज़ोर

मुरादाबाद। संयुक्त पेंशनर्स कल्याण समिति उ.प्र. (रंज.) की मण्डलीय बैठक आज चित्रगुप्त इण्टर कॉलेज मुरादाबाद के मीटिंग हॉल में सम्पन्न हुई। मीटिंग में प्रांतीय नेतृत्व के द्वारा भेजे गये अमृत लाल साहू, प्रदेश मंत्री पी.सी.एस.पेंशनर्स एसोसिएशन उ.प्र. व सत्यदेव, अध्यक्ष उ.प्र. प्राथमिक शिक्षक पेंशनर्स संघ के द्वारा भाग लिया गया। मीटिंग की अध्यक्षता सुनील शर्मा मण्डल संयोजक के द्वारा की गयी। साथ ही पी.एस.गिल जनपद संयोजक मुरादाबाद, रोशन लाल

रामपुर, महावीर सिंह बिजनौर, नरथु लाल शर्मा, सम्भल, अमरोहा से प्रतिनिधि श्री हरीओम ने भाग लिया मीटिंग में पेंशनर्स के हित लाभ को ध्यान में रखते हुए केन्द्र सरकार द्वारा आठवें वेतन आयोग में पेंशनर्स का प्रबल विरोध किया गया तथा आठवें वेतन आयोग में पेंशनर्स को सम्मिलित किये जाने की प्रबल मांग की गयी। विशिष्ट अतिथि श्री अमृत लाल साहू ने सदन को सम्बोधित करते हुए भविष्य की रूप रेखा प्रस्तुत की तथा 25 मार्च 2026 को प्रदेश में काला दिवस मनाने का संकल्प



लिया। मुख्य अतिथि के रूप में श्री सत्यदेव सिंह ने संगठन के उद्देश्यों की जानकारी दी संगठन के लिए हर स्तर पर आन्दोलन / संघर्ष करने हेतु प्रेरित किया, साथ ही माननीय सुप्रीम कोर्ट ने डी.एस. नाकारा के जनहित

याचिका में 17 दिसम्बर 1982 को सर्वोच्च न्यायालय ने पेंशनर्स के पक्ष में निर्णय दिया कि पेंशनर्स सरकार की कोई कृपा नहीं है बल्कि सेवानिवृत्त कर्मियों का अधिकार है। जो सेवानिवृत्त कर्मियों का स्थायित्व वेतन है और लम्बी सेवा के बदले कुटुम्बों में गरिमायुक्त जीवन यापन के लिए अनिवार्य है। कार्यक्रम में गजगम सिंह यादव, महेन्द्र सिंह राजपूत, आमोद त्यागी, अतीकुर्रहमान, अहसान, जीवन गणा, रामवीर सिंह, अशोक कुमार रावत, रघुश्याम गुप्ता, एस.सी. अग्रवाल, शालिनी सक्सेना, मनोज कुमार शर्मा, आर.पी.एस. त्यागी, पी.एस. त्यागी, अजय कुमार, कुंवर बहादुर

सिंह, सर्वेश कुमार शर्मा, बी.डी.सिंह, ओंकार सिंह, विनय वर्मा, विनोद अग्रवाल, राजेन्द्र मोहन शर्मा, अचल भटनागर योगेश कुमार शर्मा, सतीश चन्द्र भटनागर, तेज बहादुर भटनागर, महवी सिंह, शूरवीर सिंह, सूरजभान सिंह, रामपाल सिंह अहलावत, उमाशंकर शर्मा, रामसेवक सैनी, विजयपाल सिंह भण्डारी, विजय सिंह, अजीत सिंह, अमित कुमार शर्मा, रामगोपाल चौधरी, सत्येन्द्र कुमार शर्मा, परवेन्द्र सिंह, शरद कपूर, मनु शर्मा, जयानन्द सुयाल, पी.पी.शर्मा, योगेश कुमार शर्मा, आदि मुख्य रूप से उपस्थित रहे।

मंदिरों पर सक्रिय रही सिविल डिफेंस की टीम



मुरादाबाद। महा शिवरात्रि पर्व पर श्री कामेश्वर नाथ 84 घंटे मंदिर किसरौल एवं झारखंडी मंदिर नागफनी मुरादाबाद पर शिव भक्त कांवाड़ियों द्वारा भारी संख्या में जलाभिषेक किया गया। कल से ही काफी संख्या में कांवाड़ियों मुरादाबाद पहुँच चुके थे। प्रातः 3 बजे से ही कांवाड़ियों एवं शिव भक्तों के द्वारा

शांतिपूर्ण एवं सुव्यवस्थित तरीके से जलाभिषेक किया। कार्यक्रम को सफल बनाने में नागरिक सुरक्षा सिविल डिफेंस के वार्डन्स सुवह से ही अपनी-अपनी जिम्मेदारी से ड्यूटी को अंजाम देते रहे। अपर जिलाधिकारी नगर मुरादाबाद के द्वारा बहुत संख्या में झारखंडी मंदिर एवं श्री कामेश्वर नाथ 84 घंटे मंदिर के चारों ओर एवं शहर के अन्य विभिन्न

मंदिरों में वार्डन्स की ड्यूटियां समयबद्ध तरीके लगाई गई हैं। नागरिक सुरक्षा कोर के वॉलंटियर्स पीली ड्रेस में अपना बहुमूल्य सहयोग ड्यूटी के अनुसार देते रहे। इस दौरान प्रभारी डिवाजनल वार्डन अशोक कुमार गुप्ता, स्टाफ अधिकारी वसोम अंसारी, घटना नियंत्रण अधिकारी अशीष चंद्र त्रिवेदी, सुभाष चंद्र जैन, पोस्ट वार्डन रविंद्र कुमार गौतम, सूरज प्रकाश, लक्ष्मण सिंह, निमित्त जायसवाल, यादवेंद्र जोशी, सागर सक्सेना, आकाश गुप्ता, सुखदेव यादव, संजय गुप्ता, ब्रजेश कुमार शर्मा, हरजान सिंह, अनिल रस्तोगी, राहुल मिश्रा, दीपिका वर्मा, श्रद्धा कुमारी, नेहा सागर, अहमद फहीम, निहाल रस्तोगी, सागर सक्सेना, पंकज प्रजापति, हिमांशु यादव, अजीमउद्दीन, हर्षित ठाकुर, मोहम्मद दानिश आदि रहे।

मुस्लिम समुदाय में तेज़ी से चल रही माहे मुबारक की तैयारियां

मुरादाबाद।

मुस्लिम समुदाय में रमजानुल मुबारक के पाक महीने की तैयारियां मुरादाबाद में ज़ोरों पर हैं। इस विशेष माह में मुस्लिम समुदाय के लोग अल्लह की इबादत में लीन रहते हैं और रहमत, मर्गफ़िरत तथा जहन्नम की आग से निजात की दुआएं मांगते हैं।


रमजान का महीना तीन अशरों में बंटा होता है, जिनमें से प्रत्येक का अपना विशेष महत्व है। ये अशरे रहमत (अल्लह की मेहरबानी), मर्गफ़िरत (गुनाहों की माफ़ी) और निजात (जहन्नम से छुटकारा) के दौर कहलाते हैं। रमजान के शुरुआती दस दिन रहमत के होते हैं। इस दौरान बंदे ज़्यादा से ज़्यादा इबादत, कुरआन की तिलावत और दुआओं में मशगूल रहते हैं। माना जाता है कि इन दिनों में अल्लह की रहमत बंदों पर

रमज़ान को लेकर मुस्लिम बाहुल्य इलाकों में सजने लगी दुकानें

खूब बरसती है, जिससे दिलों में सुकून और नूर पैदा होता है। रमजान के बीच के दस दिन मर्गफ़िरत के लिए समर्पित हैं। इस अशरे में मुसलमान संचे दिल से तौबा-निजात (जहन्नम से छुटकारा) के लिए अपने गुनाहों की माफ़ी मांगते हैं। यह दौर आत्म-चिंतन और ख़ुद को बेहतर बनाने का संदेश देता है। रमजान के आखिरी दस दिन निजात के होते हैं, जिसका अर्थ है जहन्नम से छुटकारा। इसी अशरे में शब-ए-क़द

की मुबारक रात भी आती है, जिसे हजार महीनों से अफ़जल बताया गया है। इन दिनों में लोग ज़्यादा इबादत, एतिकाफ़, दूआ और सदका-खैरात में लगे रहते हैं, ताकि अल्लह की रज़ा और निजात हासिल हो सके। पवित्र रमजान की आमद से पहले ही मुरादाबाद शहर का माहौल बदल गया है। गलियों और बाज़ारों में हलचल तेज़ हो गई है, और मुस्लिम बहुल इलाकों में ख़ास चहल-पहल दिखाई देने लगी है। महानगर से लेकर देहात तक की मस्जिदों में साफ-सफ़ाई, रंगई-पुताई और रोशनी की तैयारियां ज़ोर पकड़ चुकी हैं। बाज़ारों में खजला, फेनी, खजूर, शरबत, सूखे मेवे और इफ़्तार से जुड़े अन्य सामान की दुकानें सजने लगी हैं। कपड़ों, टोपी-इत्र और सजावटी लाइटों की खरीदारी भी धीरे-धीरे रफ़्तार पकड़ रही है, जो रमजान की रौनक को बढ़ा रही है।

खुदा का ख़ौफ़, नबी से हया ज़रूरी है - जाबिर हुसैन सिद्दीकी



हजारीबाग़।

शनिवार को मोहम्मद नाज़िम शेख़ के आवास लोहसिंगना, हजारीबाग़ में एक शानदार महफ़िल ए ईद मिलादुन्नबी का आयोजन किया गया। जिसमें मोहल्ला लोहसिंगना पगमल हरिमिया कॉलोनी के काफी लोगों ने भाग लिया। सभा को संबोधित करते हुए खुसूमसी मुक़र्रर प्रसिद्ध इस्लामिक स्कॉलर अल्लामा जाबिर हुसैन सिद्दीकी ने फरमाया कि - रमजान शरीफ़ का मुबारक महीना बहुत जल्द ख़ैर-ओ-बरकत लेकर आने वाला है। पूरी दुनिया के मुस्लिमान के सरों पर टोपियां आ जाएंगी। मस्जिदें आबाद हो जाएंगी। लोग मज़हबी और दीनदार बन जाएंगे। मगर ज़रूरी यह है कि सिर्फ़ रमजान में ही नहीं बल्कि साल के 12 महीने हमको मस्जिदों को आबाद करनी चाहिए। अल्लह की इबादत, कुरान की तिलावत, नमाज की पाबंदी हमारा कर्तव्य होना चाहिए। सिर्फ़ रमजान में टोपी लगाना रमजान के बाद टोपी उतार देना। यह खुदा को

खुश करने का काम नहीं है। बल्कि यदि आप खुदा को खुश करना चाहते हैं तो हमेशा हम अच्छे काम करें, हमेशा हम अल्लह की रज़ा के लिए अपना कदम उठाते रहें। मस्जिदें आबाद करते रहें, कुरान की तिलावत करते रहें और अगर हमने अल्लह को ना दिखा कर समाज को दिखाया, तो इससे कोई फ़ायदा नहीं है। अल्लह भी आपसे नाराज़ होगा और हमारा हज़र भी अच्छा नहीं होगा। अल्लह हम तमाम लोगों को अपने हुक़म पर चलने और अमल करने की तौफ़ीक़ अता फरमाए और अपना ख़ौफ़ हम तमाम लोगों के दिलों में भर दे। ताकि हम उसको रज़ी करने में अपना सारा वक्त गुज़ारें ना के हम अपने समाज को दिखाने के लिए सर पर टोपियां सजाए रखें और नमाज और रोज़ा अदा करते रहें। इससे कोई फ़ायदा नहीं होगा। सभा में महल्ले के बहुत सारे लोगों ने भाग लिया। अंत में अल्लामा जाबिर हुसैन सिद्दीकी साहब की दुआओं के बाद महफ़िल समाप्त की गई। सारे लोग अपने-अपने घरों को लौट गए।

सनातन सेवा ट्रस्ट की ओर से महाशिवरात्रि पर भव्य सेवा, शिव बारात में उमड़ा जनसैलाब



सिरसा।

महाशिवरात्रि के पावन अवसर पर सिरसा नगर में आस्था, उत्साह और सेवा भाव का अद्भुत संगम देखने को मिला। नगर में भव्य शिव बारात झांकियों के साथ धूमधाम से निकाली गई, जिसमें सैकड़ों श्रद्धालु शामिल हुए। भगवान शिव, माता पार्वती, श्रीगणेश एवं अन्य देवी-देवताओं की सजीव झांकियां आकर्षण का केंद्र रहीं। हस-हस महल्ले और बम-बम भोल्ले के जयकारों से पूरा वातावरण

भक्तिमय हो उठा। शिव बारात के दौरान आमिलहवा चौराहा विशेष रूप से सजाया गया था। यहां सनातन सेवा ट्रस्ट के तत्वाधान में श्रद्धालुओं के लिए जलपान की विशेष व्यवस्था की गई। ट्रस्ट के कार्यकर्ताओं ने शीतल जल, शरबत और प्रसाद वितरित कर सेवा भाव का परिचय दिया। देर रात तक चलने वाले इस आयोजन में भक्तों की भारी भीड़ उमड़ी रही। इस सेवा कार्य में नवनीत तिवारी, श्याम जी केशरी, सूर्यप्रकाश यादव, अर्पित यादव,

अंकुर मिश्रा, राजेश यादव, सत्येंद्र चौधरी, आनंद कुमार यादव, पुनीत मिश्रा, आकाश केसरी, सत्येंद्र कुमार मिश्रा, राजवीर केसरी, सर्वेश कुमार तिवारी, अमरीश कुमार पांडे, सोरभ पांडे सहित समस्त आमिलहवा चौराहा के सहयोगियों व भक्तियों ने सक्रिय भूमिका निभाई। सभी ने मिलकर श्रद्धालुओं को किसी प्रकार की असुविधा न हो, इसका विशेष ध्यान रखा। कार्यकर्ताओं ने बताया कि महाशिवरात्रि जैसे पावन पर्व पर सेवा करना ही सच्ची भक्ति है। उन्होंने कहा कि भविष्य में भी धार्मिक एवं सामाजिक आयोजनों में इसी प्रकार जनसेवा का कार्य जारी रहेगा। आयोजन के दौरान प्रशासन की भी मुसौंदी रही, जिससे शिव बारात शांतिपूर्ण ढंग से संपन्न हुई। महाशिवरात्रि का यह आयोजन सिरसा में सामाजिक एकता, धार्मिक आस्था और सेवा भावना की प्रेरणादायक मिसाल बन गया। श्रद्धालुओं ने ट्रस्ट के इस प्रयास की सराहना करते हुए सभी सहयोगियों को धन्यवाद ज्ञापित

शिव सेवा समिति के तत्वाधान में नगर पंचायत सिरसा में निकली भव्य शिव बारात



मेजा, प्रयागराज। महाशिवरात्रि के पावन अवसर पर रविवार को नगर पंचायत सिरसा में शिव सेवा समिति के तत्वाधान में भव्य शिव बारात निकाली गई। भगवान शिव की आकर्षक झांकियों, ड्रैल-नगाड़ों की गूंज और -हर-हर महल्ले- के जयघोष से पूरा नगर भक्तिमय हो उठा। शिव बारात निकलने से पूर्व समिति के अध्यक्ष रामकृष्ण जायसवाल ने भगवान शिव की विधि-विधान से पूजा-अर्चना की। इसके उपरांत शिव बारात का शुभारंभ श्रीनाथ बाबा मंदिर से किया गया। शोभायात्रा नगर के प्रमुख मार्गों से होते हुए समूचे बाजार का भ्रमण करती रही, जहां बड़ी संख्या में श्रद्धालु मौजूद रहे। बारात में महिला-पुरुषों के साथ युवा भक्तों की भी भारी भागीदारी रही। भक्ति संगीत और डीजे की धुन पर श्रद्धालु झुमते नजर आए। मार्ग में जगह-जगह पुष्पवर्षा कर शिव बारात का भव्य स्वागत किया गया। आयोजन को लेकर नगर में दिनभर उत्सव जैसा माहौल बना रहा।

महाशिवरात्रि पर पकरी सेवार के गंगा घाट पर श्रद्धालुओं की लगी भीड़



मेजा प्रयागराज। महाशिवरात्रि के पावन पर्व पर पकरी सेवार के कोटेश्वर नाथ धाम व स्वामी पागलनंद आश्रम पर श्रद्धालुओं की काफी भीड़ लगी रही। लोग उत्तर वाहिनी मां गंगा में स्नान कर कोटेश्वर नाथ मंदिर में जलाभिषेक कर पूजा अर्चना की। पौराणिक मान्यताओं के अनुसार कोटेश्वर नाथ महल्ले मंदिर काफी प्राचीन मंदिर बताया जाता है। जहां लोगों की आस्था जुड़ी हुई है। गंगा घाट पर स्नान के लिए बहुत ही उत्तम व्यवस्था है। दूर-दूर से लोग यहां गंगा में स्नान कर कोटेश्वर नाथ महल्ले मंदिर में जलाभिषेक करने के लिए पहुंचते हैं। पूरे देश में महाशिवरात्रि का हर्षोल्लास के साथ मनाया जा रहा है। महाशिवरात्रि एक महत्वपूर्ण हिंदू त्योहार है, जो भगवान शिव की महान रात के रूप में मनाया जाता है। यह पर्व फाल्गुन मास के कृष्ण पक्ष की चतुर्दशी तिथि को आता है, जो इस साल 15 फरवरी 2026 को है। इस दिन भगवान शिव और माता पार्वती का विवाह हुआ था, और यह रात भगवान शिव की पूजा और जागरण के लिए विशेष मानी जाती है।

को आता है, जो इस साल 15 फरवरी 2026 को है। इस दिन भगवान शिव और माता पार्वती का विवाह हुआ था, और यह रात भगवान शिव की पूजा और जागरण के लिए विशेष मानी जाती है।

